

ජ්‍යෙෂ්ඨ පුරවැසියන් උදෙසා ස්වයං රැකියා වෙනුවෙන් ආධාර සැපයීම

වැඩසටහන පිළිබඳ හැඳින්වීම.

ශ්‍රී ලංකාවේ ජනගහනය සීඝ්‍රයෙන් වියපත් වෙමින් සිටී. මෙම වියපත් වන ජනගහනය ආර්ථික වශයෙන් සවිබල ගැන්වීම අත්‍යාවශ්‍ය කරුණකි. ඒ අනුව වියපත්වන මෙම ජනගහනය සතු ස්වයං නිර්මාණශීලී හැකියාවන් හා අත්දැකීම් පදනම් කර ගනිමින් ඔවුන්ව ආර්ථික වශයෙන් සවිබල ගැන්වීම හා රටේ ආර්ථිකයට සවියක් වන වැඩිහිටි ප්‍රජාවක් නිර්මාණය කිරීම හා ඔවුන්ව දළ දේශීය නිෂ්පාදිතයේ කොටස් කරුවන් ලෙස දිරි ගැන්වීම මෙම වැඩසටහනේ අපේක්ෂිත අරමුණ වේ. ඒ අනුව දිවයින පුරා විසිරී සිටින වයස අවුරුදු 60 ට වැඩි නිර්මාණශීලීත්වයෙන් හෙබි හා ස්වයං-ව සිය ජීවන රටාව ඉදිරියටත් ගෙන යා යුතු යැයි විශ්වාස කරන වැඩිහිටියන් සඳහා මෙම ව්‍යාපෘතිය ප්‍රයෝජනවත් වේ.

ඒ අනුව මෙම ව්‍යාපෘතිය ක්‍රියාත්මක කිරීම සඳහා එක් ප්‍රාදේශීය ලේකම් කොට්ඨාශයකින් ප්‍රතිලාභීන් දෙදෙනෙකු පමණක් තෝරා ගන්නා අතර, දැනට ස්වයං රැකියා කරගෙන යන කණ්ඩායම් හෝ තනි පුද්ගලයන් සඳහා රුපියල් 50,000.00 ක උපරිමයකට යටත්ව අවශ්‍ය උපකරණ, යෙදවුම්, යන්ත්‍ර සූත්‍ර, අමු ද්‍රව්‍ය, රෝපණ ද්‍රව්‍ය හෝ පුහුණු ක්‍රම සඳහා ලබාදෙනු ලබයි. ප්‍රතිලාභීන්ගේ නාම ලේඛනය ඉදිරිපත් කිරීමේදී ප්‍රතිලාභීන්ගේ ප්‍රමුඛතාවයේ අනුපිළිවෙලට ලේඛනය ඉදිරිපත් කළයුතු අතර, ඉල්ලීම් ප්‍රමුඛතාවය අනුව එක් ප්‍රාදේශීය ලේකම් කාර්යාලයකින් උපරිම ප්‍රතිලාභීන් 03 දෙනෙකු සඳහා පමණක් මෙම ආධාරය ලබා දේ.

සුදුසුකම්/ප්‍රතිලාභීන් තෝරා ගැනීමේ නිර්ණායක.

- 01 ඉල්ලුම්කරුවන් වයස අවුරුදු 60 සම්පූර්ණ කරන ලද අඩුආදායම්ලාභීන් විය යුතුය.
- 02 දැනට ස්වයං රැකියාවක් ලෙස යම් කර්මාන්තයක් හෝ වගාවක් සිදු කරන්නේ නම් එය වැඩිදියුණු කර ගැනීම සඳහා වන ඉල්ලීම් වලට ප්‍රමුඛස්ථානය ලබාදීම යෝග්‍ය වන අතර, නව ස්වයං රැකියා ව්‍යාපෘති ආරම්භ කිරීමට බලාපොරොත්තු වන ප්‍රතිලාභීන්ට ද හැකියාව මත අයදුම් කළ හැකිය.
- 03 ස්වයං රැකියා සඳහා කණ්ඩායමක් ලෙස ඉල්ලුම් ඉදිරිපත් කරන විට එම කණ්ඩායම සඳහා ද ලබාදිය යුත්තේ උපරිම රුපියල් 50,000.00 ක් පමණි.
- 04 ඇස්තමේන්තුගත මුදල රුපියල් 50,000.00 ඉක්මවන විට ඉතිරි මුදල් සපයාගන්නා ආකාරය පිළිබඳ සඳහන් කළ යුතුය.
- 05 ඉල්ලුම්කරුගේ ජාතික හැඳුනුම්පත්‍රය හෝ වැඩිහිටි හැඳුනුම්පත්‍රයේ පිටපතක් ඉදිරිපත් කිරීම අනිවාර්ය වේ.
- 06 ස්වයං රැකියාලාභීන් හඳුනා ගැනීම සමාජ සේවා නිලධාරි/පළාත් සමාජ සේවා නිලධාරි/වැඩිහිටි හිමිකම් ප්‍රවර්ධන නිලධාරි/සංවර්ධන නිලධාරි(වැඩිහිටි) විසින් සිදුකළ යුතු අතර අදාළ ඉල්ලුම් පත්‍රය ග්‍රාමසේවා නිලධාරිගේ හා ප්‍රාදේශීය ලේකම්ගේ නිර්දේශ සහිතව ඉදිරිපත් කළ යුතුය.

ප්‍රමුඛතාව/ප්‍රතිලාභීන් තෝරා ගැනීම

01. වගාවන් ආශ්‍රිත ස්වයං රැකියා සිදු කරගෙන යෑම. (උදා - කහ/ඉඟුරු/කොව්වි/බිම්මල් ආදී වගාවන්). කහ වගාව වැනි කෙටි කාලීන වගාවන් සඳහා පරිච්ඡේද 05 ක් හෝ ඊට වැඩි භූමි ප්‍රමාණයක් තිබීම අනිවාර්යය වේ.
- 02 වෙළෙඳපොළ වටිනාකමක්/ඉල්ලුමක් සහිත වර්තමානයේ අපෙන් ගිලිහී යන ඉපැරණි සාම්ප්‍රදායික කර්මාන්ත (වට්ටි, පැදුරු විවීම, පන් ආශ්‍රිත, බිරළු කර්මාන්තය) වලට අදාළ අවශ්‍ය උපකරණ/මෙවලම් ආදිය මිලදී ගැනීම සඳහා.
03. දැනට සිදු කරගෙන යන ස්වයං රැකියා සඳහා අවශ්‍ය උපකරණ/යන්ත්‍ර ආදිය මිලදී ගැනීම සඳහා.
04. අමු ද්‍රව්‍ය හෝ රෝපණ ද්‍රව්‍ය මිලදී ගැනීම.
05. අලෙවි කුටි ඉදිකිරීම හා අලුත්වැඩියාව.
06. අවශ්‍ය තාක්ෂණික උපදෙස් හා පුහුණුව.

ක්‍රියාත්මක ක්‍රමවේදය

01. අදාළ ස්වයං රැකියාව සම්බන්ධව වර්තමාන තත්ත්වය හා අනාගත ඉලක්ක ඇතුළත් ව්‍යාපෘති වාර්තාවක් ඉදිරිපත් කළ යුතුය. එය විධිමත් වියදම් ඇස්තමේන්තුවක් සහිත ව්‍යාපෘති වාර්තාවක් විය යුතුය.
02. අදාළ ස්වයං රැකියාව සිදු කරගෙන යෑමේදී ඊට සුදුසු තාක්ෂණික නිලධාරීන්ගේ සහය ලබා ගත යුතු ය.

පසු විපරම්

- 01 එක් ප්‍රතිලාභියෙකු හෝ කණ්ඩායමක් සඳහා රුපියල් 50,000.00 ක මූල්‍ය ප්‍රතිපාදන සඳහා එක් වතාවක් පමණක් ගෙවීම් කළ යුතුය.
- 02 අදාළ ප්‍රාදේශීය ලේකම් කාර්යාලයේ සමාජ සේවා නිලධාරී/පළාත් සමාජ සේවා නිලධාරී/වැඩිහිටි හිමිකම් ප්‍රවර්ධන නිලධාරී /සංවර්ධන නිලධාරී(වැඩිහිටි) විසින් මුදල් භාරගැනීමේ කුටිතාන්සිය (172 පොදු) මෙම කාර්යාලය වෙත යොමුකළ යුතුය.
- 03 ප්‍රතිලාභීන් වෙත මුදල් ලබාදුන් බවට සහතික කරන වාර්තාව මෙම කාර්යාලය වෙත යොමු කළ යුතුය.
- 04 අදාළ ප්‍රතිලාභීන්ගේ ප්‍රගතිය පිළිබඳ වාර්තාවක් සමාජ සේවා නිලධාරී/පළාත් සමාජ සේවා නිලධාරී/වැඩිහිටි හිමිකම් ප්‍රවර්ධන නිලධාරී/සංවර්ධන නිලධාරී (වැඩිහිටි) විසින් මාස 03 කට වරක් ත්‍රෛමාසික වාර්තාව (ඇමුණුම් - 05) සම්පූර්ණ කොට එවීම අනිවාර්ය වේ.
- 05 එමෙන්ම ත්‍රෛමාසික වාර්තාව සම්පූර්ණ කොට එවීමේ දී එම ස්වයං රැකියාවට අදාළ ජායාරූප ඇමිණීම අනිවාර්ය වේ.
- 06 පසු විපරම් කටයුතු වලදී අදාළ ව්‍යාපෘතියේ වර්තමාන තත්ත්වය හා ප්‍රගතිය පිළිබඳ ජාතික වැඩිහිටි මහලේකම් කාර්යාලය නිලධාරීන් විසින් පසු විපරම් කටයුතු සිදුකරනු ලබයි.



ජාතික වැඩිහිටි මහලේකම් කාර්යාලය

වැඩිහිටියන් සඳහා ස්වයං රැකියා ආධාර මුදල් ලබාදීමේ ඉල්ලුම් පත්‍රය



1. ඉල්ලුම්කරුගේ සම්පූර්ණ නම:-.....
.....
2. ස්ථීර ලිපිනය:-.....
3. උපන් දිනය:- අවු: මාසය: දිනය: වයස :-
4. ජාතික හැඳුනුම්පත් අංකය:-
5. වැඩිහිටි හැඳුනුම්පත් අංකය:-
6. ස්ත්‍රී / පුරුෂ භාවය:-
7. ග්‍රාමීය වැඩිහිටි කමිටුවේ නම:-
8. ග්‍රාමීය වැඩිහිටි කමිටුවේ සාමාජික අංකය:-
9. මාසික ආදායම:-
10. ආධාර ඉල්ලුම්කරන ස්වයං රැකියාවේ ස්වභාවය:-

(ව්‍යාපෘති වාර්ථාව අනිවාර්ය වන අතර එයට අනුව මෙය පිරවිය යුතුය. කෙටි කාලීන ආර්ථික හෝග වගාව සඳහා ඉල්ලුම් කරන්නේ නම් පරිච්ඡේද 5 ට වැඩි ඉඩමක් හිමි විය යුතුය.)

11. ඉල්ලුම් කරන මුදල:-
12. දිස්ත්‍රික්කය:- ප්‍රාදේශීය ලේකම් කාර්යාලය:-
13. ග්‍රාම නිලධාරී කොට්ඨාශය:-
14. වතු අංශයේ ප්‍රතිලාභියකු වේ. ඔව් - ☐ නැත - ☐
15. දිනය:- අයදුම්කරුගේ අත්සන:-

16. ඉදිරිපත් කර ඇති තොරතුරු නිවැරදිය. (ග්‍රා.නි.කො. නම සහ අංකය)
ග්‍රාම නිලධාරී වසමේ ස්ථීර පදිංචි කරුවෙකු වන ඉල්ලුම්කරු / කාරිය, මහජන ආධාර / සමෘද්ධි ආධාර, ලබන / නොලබන මාසික ආදායම රු.....ක් බව සහතික කරමි/ නොකරමි.

ග්‍රාම නිලධාරී (නිල මුද්‍රාව)

17. ඉහත සඳහන් අයදුම්කරු එම ස්වයං-රැකියාව සඳහා විශේෂ නිපුණතාවයකින් යුතු අතර ඔහු / ඇය වෙත ව්‍යාපෘතියක් පවත්වාගෙන යෑමට හැකියාවක් ඇති බැවින් එම ස්වයං-රැකියා ව්‍යාපෘති ආධාර මුදල් ලබාදීම සුදුසු බව සහතික කරමි/ නොකරමි.

.....
දිනය

.....
සමාජ සේවා නිලධාරී / සමාජ සේවා නිලධාරී (පළාත්)
වැඩිහිටි නීතිකම් ප්‍රවර්ධන නිලධාරී / සංවර්ධන නිලධාරී
නම සහ අත්සන (නිල මුද්‍රාව)

18. ඉහත සඳහන් අයදුම්කරු විශේෂ නිපුණතාවයකින් යුතු අතර ඔහු / ඇය වෙත එම ව්‍යාපෘතිය පවත්වාගෙන යෑමට හැකියාවක් ඇති බැවින් එම ස්වයං රැකියා ව්‍යාපෘති ආධාර මුදල් ලබාදීම සුදුසු බව නිර්දේශ කරමි / නොකරමි.

.....
දිනය

.....
ප්‍රාදේශීය ලේකම්ගේ අත්සන (නිල මුද්‍රාව)

ජාතික වැඩිහිටි මහලේකම් කාර්යාලීය අනුමැතිය සඳහා.

19. ඉහත සඳහන් අයදුම්කරු සම්බන්ධව ග්‍රාම නිලධාරී, වැඩිහිටි විෂය භාර නිලධාරී හා ප්‍රාදේශීය ලේකම්ගේ නිර්දේශ සැලකිල්ලට ගනිමින් උක්ත අයදුම්කරු සඳහා ස්වයං-රැකියා ව්‍යාපෘති ආධාර මුදල් ලබාදීම සුදුසු බව අනුමත කරමි / නොකරමි.

.....
දිනය

.....
අධ්‍යක්ෂ- ජාතික වැඩිහිටි මහලේකම් කාර්යාලය